

हिस्ट्रीशीटर राहुल मीणा के ढाबा व दुकान पर चला बुलडोजर

आरोपी ने कई सालों से सरकारी भूमि पर अतिक्रमण कर रखा था

जयपुर। राजधानी के विद्याधर नगर थाने के हिस्ट्रीशीटर राहुल मीणा के कई सालों से सरकारी भूमि पर कर रहे अतिक्रमण को बुधवार को पुलिस ने जेडीए की मदद से बुलडोजर चला कर ध्वस्त कर दिया है। जानकारी में सामने आया कि बदमाश राहुल मीणा ने



कई सालों से सरकारी भूमि पर कर रहे अतिक्रमण को पुलिस ने जेडीए की मदद से बुलडोजर चला कर ध्वस्त कर दिया।

■ **ऑपरेशन वज्र प्रहार के तहत पुलिस ने जेडीए की मदद से की कार्रवाई**

सरकारी जमीन पर कई सालों से ढाबा और दुकान बना रखी थी, जिस पर जेडीए की टीम ने गिरा कर सरकारी जमीन को अतिक्रमण से मुक्त कराया। अतिरिक्त पुलिस उपायुक्त जयपुर उत्तर धर्मेश सागर ने बताया कि विद्याधर नगर थाने के हिस्ट्रीशीटर राहुल मीणा के खिलाफ आपराधिक मामले दर्ज हैं। विद्याधर नगर थाना पुलिस ने उसको हिस्ट्रीशीट खोली हुई

है। हाल ही में पुलिस को जानकारी मिली की आरोपित राहुल मीणा ने सरकारी जमीन पर होटल और दुकान खोल रखी है। जिस पर होटल और दुकान के दस्तावेजों की जांच जेडीए के करा गई तो पता चला कि बदमाश ने सरकारी जमीन पर अवैध कब्जा

किया हुआ है। इस पर जेडीए के अधिकारियों को इस विषय की जानकारी देते हुए जेडीए की टीम के साथ मिलकर थाना इलाके के किशनबाग में बदमाश राहुल मीणा के टिकाने पर बुधवार सुबह कार्रवाई की गई। जेडीए के अतिरिक्त पुलिस

अधीक्षक रघुवीर सैनी ने बताया कि ऑपरेशन वज्र प्रहार के तहत अपराधियों द्वारा सरकारी भूमि पर अवैध ऋबडे व अतिक्रमण की जानकारी जेडीए को दी थी कि किशन बाग स्थान जयंती गार्डन के पीछे की सरकारी जमीन पर विद्याधर नगर

पुलिस थाने के हिस्ट्रीशीटर व हार्डकोर क्रिमिनल राहुल मीणा ने ईट, एंगल, चट्टों से अवैध व्यवसायिक निर्माण कर अवैध रेस्टोरेंट चला रहा है। इस पर टीम ने बदमाश राहुल मीणा के अतिक्रमण को गिराया और सरकारी जमीन को बदमाश से मुक्त कराया।

अल्पसंख्यक छात्रावासों में प्रवेश प्रक्रिया शुरू

जयपुर, 12 जुलाई। राजस्थान के अल्पसंख्यक मामला विभाग द्वारा जयपुर जिले में संचालित बालक एवं बालिका छात्रावासों में प्रवेश के लिए आवेदन पत्र आमंत्रित किये गए हैं। पात्र एवं इच्छुक आवेदक 30 जुलाई तक अपनी आवेदन मय वांछित दस्तावेज जिला अल्पसंख्यक कल्याण अधिकारी कार्यालय में जमा करवा सकते हैं। जिला अल्पसंख्यक कल्याण अधिकारी शकील अहमद ने बताया कि कक्षा 9 एवं उससे उच्चतर कक्षा में जयपुर शहर के किसी भी राजकीय एवं निजी शिक्षण संस्थान में नियमित अध्ययनरत अल्पसंख्यक वर्ग (जैन, सिख, मुस्लिम, बौद्ध, ईसाई, पारसी) के विद्यार्थी अपना आवेदन पत्र 30 जुलाई तक जमा करवा सकते हैं।

राजस्थान डोमेस्टिक ट्रेवल मार्ट का आगाज कल से

जयपुर, 12 जुलाई। राजस्थान डोमेस्टिक ट्रेवल मार्ट (आरडीटीएम) का तीसरा संस्करण 14 जुलाई से 16 जुलाई तक आयोजित होगा। 14 जुलाई की शाम को, सभी विदेशी टूर ऑपरेटर्स, ट्रेवल एजेंटों, डेलिगेट्स को आमंत्रित फोर्ट का अद्भुत अनुभव प्रदान करने के लिए आमंत्रित किया जाएगा। उन्हें आमेर में साउंड एंड लाइट शो देखने का भी मौका मिलेगा। अगले दिन, 15 जुलाई को आरडीटीएम का आधिकारिक उद्घाटन राजस्थान इंटरनेशनल सेंटर (आरआईसी) में सुबह 10 बजे राजस्थान सरकार के पर्यटन मंत्री, विश्वेश्वर सिंह और प्रमुख सचिव, पर्यटन, गायत्री राठौड़ द्वारा किया जाएगा।

सचिवालय में महिला ने मैनेजर पर छेड़छाड़ का आरोप लगाया

जयपुर। राजधानी के अशोक नगर इलाके में सचिवालय में तैनात एक कंप्यूटर एजेंसी के बॉस (मैनेजर) के महिला कर्मचारी से छेड़छाड़ करने का मामला सामने आया है। बॉस के साथ डेटिंग से मना करने पर टॉर्चर कर आरोपी ने जाँच से निकालने की धमकी दी। अशोक नगर थाने में पीडिता ने आरोपी बॉस के खिलाफ दर्ज करावाई है। मामले की

जांच कविता यादव कर रही है। पुलिस ने बताया कि प्रताप नगर निवासी 31 वर्षीय महिला ने रिपोर्ट दर्ज कराई है। वह सचिवालय के एक डिपार्टमेंट पर जाँच करती है। आरोप है कि ऑफिस का बॉस पिछले 2-3 महीने से मानसिक-शारीरिक टॉर्चर कर रहा है। उससे गलत डिमांड की जाती है। अकेले होने पर उसे केबिन में बुलाकर देर तक खड़ा रखकर बात करते हैं। फिर से पैर तक अश्लील तरीके से घुंते हैं। केबिन में बुलाकर काम से जुड़ी कोई बात नहीं करती। सिर्फ अश्लील बात करते हैं। ऑफिस के बाद कॉफी के लिए किसी कैफे में चलने के लिए दबाव बनाते हैं। कई बार मना करने के बाद भी शाम को देर तक रुकने के लिए दबाव बनाते हैं। पीडिता का आरोप है कि बॉस कहते हैं कि अगर तुम मेरे साथ बाहर नहीं चली तो तुम्हें नुकसान भी उठाने पड़ेगा।

आई.एन.आई.एफ.डी. ने अपना नया परिवार लांच किया

जयपुर, (का.सं.)। इंटरनेशनल इंस्टीट्यूट ऑफ फैशन डिजाइन (आईएनआईएफडी) जयपुर ने 1 जुलाई को मानसरोवर, जयपुर में अपना नया और अत्याधुनिक परिसर लांच किया। कला पोद्दार ग्रुप "आईएनआईएफडी जयपुर" की सफलता की यात्रा के 25वें वर्ष की पूर्व संध्या पर छात्रों ने वार्षिक प्रदर्शनी 2023 "एसएटीएटी" में अपनी रचनात्मकता का प्रदर्शन किया।



छात्रों ने वार्षिक प्रदर्शनी 2023 "एसएटीएटी" में अपनी रचनात्मकता का प्रदर्शन किया।

छात्रों ने प्रदर्शनी देखी। आईएनआईएफडी 3 महाद्वीपों में स्थापित डिजाइन संस्थानों का सबसे बड़ा वैश्विक नेटवर्क है, इसने इंटीरियर

और फैशन डिजाइन के क्षेत्र में पूरे भारत में 180 केंद्रों के साथ डिजाइन शिक्षा को जन-जन तक पहुंचाने में अग्रणी भूमिका निभाई है।

ड्रग्स माफियाओं व अवैध हथियार रखने वालों को पकड़ा

जयपुर। जयपुर पुलिस कमिश्नरेंट की स्पेशल टीम (सीएसटी) ने ड्रग्स माफियाओं एवं अवैध धारदार हथियार रखने वालों के खिलाफ झोटवाड़ा एवं महेश नगर थाना इलाके में कार्रवाई करते हुए एक महिला सहित पांच आरोपितों को गिरफ्तार किया गया है। साथ ही पुलिस ने आरोपितों के पास से 37.32 ग्राम अवैध मादक पदार्थ स्मैक, 115 ग्राम गांजा, विक्री राशि 16 हजार 400 रुपये, अवैध धारदार हथियार चाकू, नुमा गुप्ती व तलवार बरामद की गई है।

अतिरिक्त पुलिस कमिश्नर (प्रथम) कैलाश चन्द विनोद ने बताया कि ड्रग्स माफियाओं एवं अवैध धारदार हथियार रखने वालों के खिलाफ झोटवाड़ा एवं महेश नगर थाना इलाके में कार्रवाई करते हुए पांच आरोपितों को गिरफ्तार किया गया है। साथ ही पुलिस ने आरोपितों के पास से 37.32 ग्राम अवैध मादक पदार्थ स्मैक, 115 ग्राम गांजा, विक्री राशि 16 हजार 400 रुपये, अवैध धारदार हथियार चाकू, नुमा गुप्ती व तलवार बरामद की गई है।

शातिर नकबजन गिरफ्तार

जयपुर। जयपुर पुलिस कमिश्नरेंट की स्पेशल टीम (सीएसटी) ने करणी विहार थाना इलाके में नकबजनी की वारदात करने वाला के खिलाफ कार्रवाई करते हुए शातिर नकबजन विनोद मेहरा उर्फ सांवरा को गिरफ्तार किया गया है। अतिरिक्त पुलिस उपायुक्त (अपराध) सुलेश चौधरी ने बताया कि सीएसटी ने करणी विहार थाना इलाके में कार्रवाई करते हुए शातिर नकबजन विनोद मेहरा उर्फ सांवरा (23) निवासी सुशीलपुरा सोडावा जयपुर को गिरफ्तार किया गया है। साथ ही आरोपी के पास से चोरी की 11 तोला (110 ग्राम सोना) सोने की चैन बरामद की है। गिरफ्तार आरोपित विनोद मेहरा उर्फ सांवरा स्मैक का नशा करने का आदि है और सूते मकानों में घुसकर नकबजनी एवं चोरी की वारदात को अंजाम देता है। आरोपी नशे एवं मौजू शोक के लिये नकबजनी एवं वाहन चोरी करता है।

आत्महत्या के लिए उकसाने का मामला दर्ज

जयपुर। माणक चौक थाना इलाके में कुछ दिनों पहले हुए युवक की आत्महत्या करने के मामले में एक नया मोड़ आया है। पुलिस पिता ने सुसाइड नोट और मोबाइल फोन में मिले मैसेज के आधार पर अज्ञात साइबर डग के खिलाफ धोखाधड़ी कर लाखों रूपए ऐंठने का मामला दर्ज कराया है। पुलिस ने पीडित पिता की शिकायत पर मामला दर्ज कर जांच शुरू कर दी है।

■ **पुलिस ने चैट में आए नम्बर के आधार पर जांच शुरू की**

तैतीस हजार रूपए ऑन लाईन ट्रांजेक्शन करवाने की बात लिखी हुई थी।

पीडित पिता ने जब मृतक की चैट देखी तो उसमें डेटा क्रेप्ट होने और रिकवरी के लिए पांच लाख रूपए की बात लिखी देखी। जिसके बाद पीडित पिता ने ऑन लाइन ट्रांजेक्शन और चैट पुलिस को दिखा कर अज्ञात साइबर ठगों के खिलाफ धोखाधड़ी का मामला दर्ज कराया। पुलिस ने चैट में आए नम्बर के आधार पर जांच शुरू कर दी है।

जे.वी.वी.एन.एल. का कनिष्ठ अभियंता रिश्वत लेते पकड़ा

जयपुर। भ्रष्टाचार निरोधक ब्यूरो (एसीबी) की टीम ने बुधवार को कार्रवाई करते हुए जयपुर विद्युत वितरण निगम लिमिटेड अमरसर शाहपुरा सब स्टेशन कार्यालय के कनिष्ठ अभियंता को खातेदारी कृषि भूमि एवं मकान पर बिजली कनेक्शन जारी करने के एवज में परिवारी से 7 हजार 500 रुपये की रिश्वत लेते हुए गिरफ्तार किया है।



आरोपी जेवीवीएनएल का कनिष्ठ अभियंता

कार्रवाई की गई। इस दौरान जेवीवीएनएल का कनिष्ठ अभियंता राजेश महला को 7 हजार 500 रुपये की रिश्वत राशि लेते गिरफ्तार किया गया है। उल्लेखनीय है कि आरोपित कनिष्ठ अभियंता ने एसीबी में शिकायत करने से पूर्व ही परिवारी से 15 हजार रुपये रिश्वत के रूप में वसूल कर लिए थे।

आंदोलन की रणनीति के लिए 26 को बैठक

जयपुर। अखिल राजस्थान राज्य कर्मचारी संयुक्त महासंघ (एकीकृत) ने 26 जुलाई को बैठक रखकर गत चुनावों से पूर्व कर्मचारियों से किए गए वायदे पूर्ण करने कर्मचारियों के लिए की गई घोषणाओं के आदेश जारी करने एवं महासंघ (एकीकृत) के साथ हुई वार्ताओं में बनी सहमतियों की क्रियान्वित नहीं करने की लंबित मांगों को लेकर आंदोलन करने की रणनीति बनाने का निर्णय लिया है।

टैक्सि चालकों से मारपीट कर लूटपाट करने वाले पुलिस के हथके चढ़े

जयपुर। राजधानी की मालपुरा गेट थाना पुलिस ने कार्रवाई करते हुए टैक्सि चालकों से मारपीट कर लूटपाट करने वाले दो आरोपियों को गिरफ्तार किया है। पुलिस ने उनके पास से लूटपाट के दौरान छिने मोबाइल और रुपये जब्त किए गए हैं। फिलहाल आरोपी से पूछताछ की जा रही है।



पुलिस ने टैक्सि चालकों से मारपीट कर लूटपाट करने वाले दो आरोपियों को गिरफ्तार किया।

पुलिस उपायुक्त जयपुर पूर्व ज्ञानचंद यादव ने बताया कि मालपुरा गेट थाना पुलिस ने कार्रवाई करते हुए टैक्सि चालकों के साथ मारपीट कर लूटपाट करने वाले कमलेश बैरवा (28) और रामावतार बैरवा (30) को गिरफ्तार किया गया है। दोनों ही आरोपी रेनवाल मांडी जिला जयपुर के रहने वाले हैं।

पुलिस ने आरोपियों से लूटपाट के दौरान छिने गे मोबाइल और रुपये सहित वारदात में प्रयुक्त एक दुपहिया वाहन भी जब्त किया गया है। पुलिस

पूछताछ में कई वारदातें खुलने की आशंका जताई जा रही है।

अपहरण करने के मामले में फरार दो बदमाश गिरफ्तार

पुलिस मामले में पांच आरोपियों को पहले ही गिरफ्तार कर चुकी है

जयपुर। राजधानी की मालपुरा गेट थाना पुलिस ने अपहरण कर तीन लाख की फिरोती मांगने के मामले में दो जनों को गिरफ्तार किया है। मुख्य आरोपी और उसका साथी ढाई महीने से फरार चल रहे थे। पुलिस इस मामले में पांच आरोपियों को पहले ही गिरफ्तार कर चुकी है।



मालपुरा गेट थाना पुलिस ने अपहरण कर तीन लाख की फिरोती मांगने के मामले में दो जनों को गिरफ्तार किया।

डोसोपी पूर्व डॉ. ज्ञानचंद यादव ने बताया कि इस संबंध में परिवारी रूपेन्द्र मीना ने बताया था कि उसका छोटा भाई पुणेन्द्र मीना किराए से इंडिया गेट शताब्दी नगर सांगानेर के पास रहता है। 27 अप्रैल को वह मकान मालिक के लडके धनराज मीणा के साथ गोवर्धन नगर सांगानेर आया था। उसको तीन चार अज्ञात व्यक्ति एक कार में शिव मंदिर के सामने गोवर्धन नगर से अपहरण कर ले गए और उसे छोड़ने के बदले में तीन लाख रूपए मांग रहे थे। पुलिस ने मामला दर्ज कर

तीन आरोपियों को घटना के बाद गिरफ्तार कर लिया था। जबकि दो आरोपियों को घटना के कुछ बाद पकड़ा था। इस मामले में दो आरोपी फरार चल रहे थे। पुलिस ने फरार चल रहे गोवर्धन नगर टोल टेक्स सांगानेर निवासी वीरेन्द्र और गोविन्दपुरा सांगानेर सदर निवासी सागर बैरवा को गिरफ्तार कर लिया।

पुलिस ने बताया कि मुख्य आरोपी वीरेन्द्र गुर्जर ने 11 जुलाई को अदालत में समर्पण किया। जिसे न्यायालय से प्राप्त कर लिया गया। दूसरे आरोपी सागर बैरवा को मुखेन्द्र से सूचना मिलने के बाद गोवर्धन नगर से गिरफ्तार कर लिया। मुख्य आरोपी के खिलाफ लडाई के आपराधिक प्रकरण दर्ज है। प्रकरण में मुख्य आरोपी वीरेन्द्र से वारदात के समय काम में ली गई कार जब्त कर ली।

धोखाधड़ी मामले में फरार आरोपी उदयपुर से गिरफ्तार

जयपुर। स्पेशल ऑपरेशन ग्रुप (एसओजी) ने कार्रवाई करते हुए आदर्श क्रेडिट कोऑपरेटिव सोसायटी द्वारा किए गए करोड़ों रुपये के गबन के मामले में फरार चल रहे एक और आरोपी को उदयपुर से दस्तयाब कर पूछताछ के बाद गिरफ्तार किया है।

■ **आदर्श क्रेडिट कोऑपरेटिव सोसायटी गबन प्रकरण**

अतिरिक्त पुलिस महानिदेशक एटीएस और एसओजी अशोक राठौड़ ने बताया कि आदर्श क्रेडिट कोऑपरेटिव सोसायटी द्वारा देश के 28 राज्यों और चार केन्द्र शासित प्रदेशों में सोसायटी की 806 शाखाएं खोलकर 10 लाख निवेशकों द्वारा निवेशित लगभग 800 करोड़ रुपये की जमा पूंजी का गबन किया था। इस संबंध में एसओजी द्वारा मामला दर्ज कर संचालक मुकेश कुमार मोदी सहित 15 आरोपियों को गिरफ्तार किया जा चुका है। आरोपित पारस बोलिया निवासी हिरण मगरी जिला उदयपुर फरार चल रहा था। जिसे एसओजी की टीम ने उदयपुर से दस्तयाब कर पूछताछ के बाद गिरफ्तार किया गया है।

के संचालकों ने गिरफ्तार आरोपित पारस बोलिया तथा उसके पारिवारिक सदस्यों के नाम से निर्मित कम्पनियों द्वारा आपराधिक षडयंत्र करते हुए करोड़ों रुपये का ऋण वापस नहीं करने के उद्देश्य से दिया गया था। गिरफ्तार आरोपित पारस बोलिया की कम्पनियों नाकोडा बिल्ड स्ट्रक्चर प्राइवेट लिमिटेड, वायु बिल्ड टैक प्राइवेट लिमिटेड, वायु इन्फ्रा स्काई प्राइवेट लिमिटेड, विनायक बिल्ड क्रियेशन को आदर्श सोसायटी द्वारा करीब 130 करोड़ रूपए का ऋण दिया गया। जिसका आपराधिक दुर्विनियोग किया गया आदर्श सोसायटी के संचालक मुकेश मोदी की कम्पनी वायु बिल्ड टैक में आरोपी पारस बोलिया निदेशक एवं शेयर होल्डर रहा है। फिलहाल आरोपी से पूछताछ की जा रही है।

सार-समाचार

अनापत्ति प्रमाण पत्र के लिए तैयारी बैठक



जयपुर। प्रदेश में नए हॉस्पिटल खोलने या संचालित हॉस्पिटल से लिए गए समय-समय पर विभिन्न विभागों से जारी किए जाने वाले आवश्यक प्रमाण पत्र व अनापत्ति प्रमाण पत्र सिंगल विंडो सिस्टम से जारी किए जाने के लिए शुरुआत किया जाना है। इसकी तैयारियों को लेकर निदेशक जनस्वास्थ्य डॉ. रवि प्रकाश माथुर की अध्यक्षता में बुधवार को स्वास्थ्य भवन में संबंधित विभागों के अधिकारियों के साथ बैठक आयोजित कर आवश्यक मुद्दों पर विस्तार से चर्चा की गई। निदेशक जनस्वास्थ्य ने बताया कि हितधारक विभिन्न विभागों द्वारा जारी किए जाने वाले प्रमाण पत्र व एनओसी की सुची, इसमें लिए जाने वाला मेटाडाटा, इत्यादि जरूरी कार्यवाहियों की जानकारी संबंधित विभागों से आगामी 5 दिवसों में भिजवाने के लिए कहा है। इससे सिंगल विंडो सिस्टम के माध्यम से त्वरित व सुलभता के साथ आवश्यक स्वीकृतियां आवेदक संस्थानों को प्राप्त हो सकेंगी।

श्रुत पंचमी प्रतियोगिता के परिणाम घोषित

जयपुर, (का.सं.)। अखिल भारतीय जैन बैकर्स फोरम जयपुर द्वारा श्रुत पंचमी के अवसर पर अखिल भारतीय स्तर पर न्हाट्यरूप ग्रुप के माध्यम से एक प्रश्नोत्तरी प्रतियोगिता आयोजित की गई थी, जिसमें देश के विभिन्न भागों - बूंदी, कोटा, भीलवाड़ा, झालावाड़, जयपुर, सर्वाई माधोपुर, टोंक, उदयपुर, नीमच, ओरंगाबाद, हैदराबाद, खरणो, गुलबर्गा, सनावन, बाराबंकी, बिदिशा, पूना, मनाली, दिल्ली, चांदखेड़ी, सागर, विजयनगर, हरिद्वार, जबलपुर, गुरुग्राम, इंदौर, लखनऊ, बिलासपुर आदि स्थानों से प्रतिभागियों ने भाग लेने में अपनी रचि दर्शाई। प्रतियोगितायें प्रथम स्थान पर प्रेमलता जैन, सुखदा, द्वितीय स्थान पर आरती (डोली) जैन, चित्रांशु जैन, तृतीय स्थान पर गणुमाला, लता जैन, मुकेश जैन, अनिता, कल्पना, प्रेरणा, कांता पहाड़िया, चावुमस के दौरान विजेताओं को एक समारोह में पुरस्कार वितरित किया जाएगा।

रंगदारी मांगने वाला बदमाश गिरफ्तार

जयपुर। राजधानी में एक बिजनेसमैन से 1 करोड़ रूपए की रंगदारी मांगने का मामला सामने आया है। पुलिस ने पीडित की रिपोर्ट पर कार्रवाई करते हुए बदमाश को गिरफ्तार कर लिया है। पुलिस ने बताया कि सांगानेर प्रताप नगर निवासी बिजनेसमैन लोकेश सिंह मीना (30) ने रविवार रात को रिपोर्ट दर्ज कराई थी। शिकायत में बताया कि उनके इंडिया के 15 राज्यों में कई बिजनेस है। 9 जुलाई को अलग-अलग मोबाइल नंबर से कॉल कर धमकी मिलने लगी। मोबाइल कॉल पर धमकी देने वाले ने खुद का नाम हनुमान सहाय बताया। एक करोड़ रूपए की रंगदारी के लिए उसे धमकाया। रूपए नहीं देने पर उसे और परिवार को गोलियों से शूट कर मारने की धमकी दी। रात करीब 7:26 बजे कॉल कर बदमाश हनुमान सहाय ने धमकी दी। धमकाया कि एक घंटे के अंदर-अंदर एक करोड़ रूपए भिजवा दो। नहीं तो तेरे और तेरे परिवार को गोलियों से छलनी कर मार देगा। धमकी से घबराया बिजनेसमैन ने प्रताप नगर थाने में मोबाइल नंबर के आधार पर दर्ज करावाई। पुलिस ने तुरंत कार्रवाई कर मोबाइल नंबर की लोकेशन ट्रैक की। पुलिस टीम ने धमकी देने वाले हनुमान सहाय (30) निवासी बासना जमवारामगढ़ को अरेस्ट किया। पुलिस ने मंगलवार दोपहर कोर्ट में पेश कर आरोपी को जेसी भेज दिया।